

एक नजर में



वार्ड 37 में 1.72 करोड़ के कार्यों की सोगात

उज्जैन। नगर निगम के वार्ड क्रमांक 37 में रविवार को लगभग 1 करोड़ 72 लाख रुपए की लागत के विभिन्न निर्माण और विकास कार्यों का भूमिपूजन व लोकार्पण किया गया। पार्षद एवं जेन 4 के अध्यक्ष सुरेंद्र मेहर के प्रयासों से वार्ड को मिली इन सौगातों का भूमिपूजन निगम अध्यक्ष कलावती यादव के मुख्य आतिथ्य में संपन्न हुआ। इस दौरान स्वच्छ सर्वेक्षण अभियान के तहत बैक लाइन सौंदर्यीकरण और गर्मी से राहत के लिए वाटर कूलर का भी लोकार्पण किया गया। समारोह में प्रदेश उपाध्यक्ष डॉ. प्रभुलाल जा और मंडल अध्यक्ष गजेंद्र खत्री विशेष रूप से उपस्थित थे। नगर निगम द्वारा विभिन्न मर्दों से स्वीकृत 1 करोड़ 72 लाख की राशि से क्षेत्र में कई बड़े कार्य किए जाएंगे। इनमें 54 लाख की लागत से विष्णुपुरा, माधव क्लब बस्ती और विवेकानंद सी सेक्टर में सीमेंट कांक्रिट सड़क व नाली निर्माण, 28 लाख से प्रकाश नगर नाला एवं क्रॉस ड्रेन निर्माण, 25 लाख से विष्णुपुरा स्थित सामुदायिक भवन में डेम निर्माण, 18 लाख से विभिन्न स्थानों व गलियों में डमरीकरण, 15 लाख से प्रकाश नगर व विष्णुपुरा में बैकलाइन सौंदर्यीकरण तथा 10 लाख रुपए से प्रकाश नगर में ब्लॉक निर्माण कार्य शामिल हैं। इसके अलावा 8 लाख से नए विद्युत पोल व लाइटिंग, 5 लाख से वाटर कूलर स्थापना, 4 लाख से नवीन स्टील कुर्सियां लगाने, 3 लाख से स्पीड ब्रेकर और 2 लाख की लागत से पोथों की सुरक्षा के लिए ट्री गार्ड लगाने के कार्यों का भूमिपूजन एवं लोकार्पण किया गया। इस अवसर पर उमेश सेगर, पंकज मिश्रा, जितेंद्र भाटी, संजय ठाकुर, जयप्रकाश जूनवाल, प्रकाश लोदवाल, सुशीला जाटव, शीला जाटवा, संतोष यादव और विश्वनाथ भदरिया सहित बड़ी संख्या में वार्ड के नागरिक उपस्थित थे।



मंगलनाथ मंदिर में भेंट की ढीलचेयर

उज्जैन। श्री महाेश्वरी मेवाड़ा थोक पंचायत महिला मंडल द्वारा पुरुषोत्तम माह के अंतर्गत शहर में सेवा कार्य किए गए। मंडल की सदस्यों ने मंगलनाथ रोड स्थित महेश धाम गोशाला पहुंचकर गायों को हरा चारा और लापसी-गुड़ खिलाया। वहीं मंगलनाथ मंदिर में जकरुतमंद दर्शनार्थियों की सुविधा के लिए एक ढीलचेयर भी भेंट की। संगीता भूतडा ने जानकारी देते हुए बताया कि संस्था अध्यक्ष संध्या हेडा और सचिव वंदना जैथलिया की उपस्थिति में मंगलनाथ मंदिर में महिला मंडल की वरिष्ठ सदस्यों के साथ ढीलचेयर भेंट की गई। इन सेवा कार्यों के दौरान महिला मंडल की संगीता भूतडा, शोभा मुन्दडा, रेखा मंत्री, माधुरी राठी, निशा मुन्दडा, सीमा पलोड, संतोष सोडानी, श्रवता मेंडेरवा, राजकुमारी माहेश्वरी, सीमा परवाल और उषा सोडानी उपस्थित थीं।

पं. व्यास की 50वीं पुण्यतिथि 22 को

उज्जैन। आधुनिक उज्जयिनी के निर्माता और शहर के पितृपुरुष पद्मभूषण पंडित सूर्यनारायण व्यास की 50वीं पुण्यतिथि 22 जून को मनाई जाएगी। 22 जून 1976 को उन्होंने देह त्यागी थीं। इस वर्ष उनकी पुण्यतिथि को 50 साल पूरे होने पर शहर में कई गरिमामय आयोजन किए जाएंगे। इसका पहला कार्यक्रम पुष्पांजलि 22 जून को कालिदास अकादमी में आयोजित किया जाएगा। यह कार्यक्रम शाम 5 से 7 बजे के बीच टीक उसी समय होगा, जब 50 वर्ष पूर्व शहर में सूर्यास्त के साथ उन्होंने अंतिम सांस ली थी। अखिल भारतीय कालिदास परिषद के अध्यक्ष राजशेखर व्यास ने बताया कि आज की युवा पीढ़ी शायद उनके विराट योगदान से परिचित न हो, लेकिन उज्जैन को विक्रम विश्वविद्यालय, विक्रम कीर्ति मंदिर, अखिल भारतीय कालिदास समारोह और कालिदास अकादमी जैसी सौगातें पं. व्यास की ही देन हैं। वे सिंधिया शोध प्रतिष्ठान के संस्थापक भी थे। आयोजन समिति के संयोजक डॉ. हरीश कुमार सिंह और मुकेश जोशी ने शहरवासियों से खुले हृदय से इन आयोजनों में शामिल होकर उज्जयिनी के महापुरुष को श्रद्धांजलि अर्पित करने का आग्रह किया है।

अनुभूति में आज राष्ट्रीय एकता का संदेश

उज्जैन। राष्ट्रीय एकताका को समर्पित संस्था भारत भारती उज्जैन द्वारा आज 9 जून को प्रसिद्ध कवि और गीतकार अजहर हाशमी के गीतों की संगीतमयी प्रस्तुति अनुभूति का आयोजन किया जा रहा है। यह कार्यक्रम कालिदास अकादमी के अभिरंज नाट्य गृह में शाम 6 बजे से शुरू होगा। भारत भारती के अध्यक्ष डॉ. हरीश कुमार सिंह ने बताया कि आयोजन में राष्ट्रीय एकता को समर्पित गीतों की संगीतमयी प्रस्तुति रत्नलाम के प्रख्यात कलाकारों द्वारा दी जाएगी। इनमें डॉ. स्नेहा पंडित, किरण छाबड़ा, संगीता जैन, प्रावी पुरोहित, रुचि चौहान, जितेंद्र चौहान, अक्षय पंडित, तनिष्क त्रिवेदी, रोहित परिहार और रुद्राक्ष दवेसर शामिल होंगे। अध्यक्षता शिक्षाविद दिवाकर नातू करेंगे। आयोजन में मुख्य अतिथि के रूप में कालिदास अकादमी के निदेशक डॉ. गोविंद गंधे उपस्थित रहेंगे। वहीं प्रो. हरिमोहन बुधालिया सारस्वत अतिथि के रूप में शामिल होंगे।

नौका विहार करेंगे भगवान श्री लीला पुरुषोत्तम

उज्जैन। अश्विमास के पुनीत अवसर पर मंगलवार 9 जून को इंदिरा नगर स्थित शास्त्रज्ञोपनि श्री पुरुषोत्तम सागर में भगवान श्री पुरुषोत्तम नारायण का भव्य नौका विहार आयोजित किया जाएगा। यह धार्मिक आयोजन ब्रह्मलीन ज्योतिर्विद पं. श्याम नारायण व्यास की पावन स्मृति में संपन्न होगा। बाबा गुणानंदवन हनुमान गढ़ी के मादीपति ज्योतिर्विद पं. चंदनश्यामनारायण व्यास ने बताया कि शाम 6 बजे सर्वधाम तीर्थ का पंचामृत से पूजन कर पीतांबर अर्पण किया जाएगा। इसके पश्चात भगवान श्री लीला पुरुषोत्तम नौका विहार करेंगे। इस अलौकिक दृश्य के दर्शन और पुण्य लाभ के लिए हजारों की संख्या में श्रद्धालु उपस्थित रहेंगे।

कानूनी अड़चन हटते ही रफतार पकड़ेगा एलिवेटेड ब्रिज

18 माह में पूरा करने की तैयारी, कोर्ट से मिला है स्टे, रेलवे स्टेशन बस स्टेशन योजना का विरोध



विध्वंस के बाद ही सृजन-अधिकारियों ने किया निरीक्षण

शहर में यह चर्चा भी है कि विकास की इबारत अक्सर विध्वंस के बाद ही लिखी जाती है। चौड़ी सड़कें, नए पुल, कॉरिडोर और आधुनिक यातायात व्यवस्था के लिए कुछ पुराने ढांचों का हटना अनिवार्य हो जाता है। यही वजह है कि विरोध और समर्थन के बीच एलिवेटेड ब्रिज की कहानी लगातार आगे बढ़ रही है। निरीक्षण के दौरान संभाम आयुक्त ने संबंधित अधिकारियों को एलिवेटेड ब्रिज निर्माण के लिए विस्तृत और व्यावहारिक ज्ञान तैयार करने के निर्देश दिए। साथ ही ढांचा रोड से दानी गेट तक चल रहे मार्ग चौड़ीकरण कार्य का भी निरीक्षण किया गया और निर्माण एजेंसियों को गुणवत्ता के साथ तेजी से कार्य पूरा करने के निर्देश दिए गए। प्रशासन का मानना है कि सिंहरथ 2028 इस बार विश्वस्तरीय आयोजन के रूप में आयोजित होगा। ऐसे में सुरक्षा, सुविधा, भीड़ नियंत्रण और यातायात प्रबंधन की दृष्टि से एलिवेटेड ब्रिज एक महत्वपूर्ण आधारभूत संरचना साबित हो सकता है।

कलेक्टर रोशन कुमार सिंह तथा नगर निगम आयुक्त अभिलाष मिश्रा सहित अन्य अधिकारियों ने प्रस्तावित एलिवेटेड ब्रिज के मार्ग का स्थल निरीक्षण कर संभावनाओं का आकलन किया। अधिकारियों ने देखा कि कनेक्शन क्षेत्रों में फिस प्रकार की व्यवस्थाएं की जा सकती हैं और निर्माण कार्य को किस तरह आगे बढ़ाया जा सकता है। प्रस्तावित एलिवेटेड ब्रिज आगर रोड स्थित मकोडियाआम कृषि मंडी से शुरू होकर चामुंडा माता चौराहा, रेलवे स्टेशन क्षेत्र होते हुए हरिफाटक तक पहुंचेगा। लगभग 4 किलोमीटर लंबे इस फोरलेन ब्रिज को सिंहरथ 2028 के दौरान भीड़ और यातायात प्रबंधन की दृष्टि से अत्यंत महत्वपूर्ण माना जा रहा है। करोड़ों श्रद्धालु रेलवे स्टेशन, देवास गेट बस स्टैंड और प्रमुख प्रवेश मार्गों से उज्जैन पहुंचते हैं। ऐसे में एलिवेटेड ब्रिज बनने के बाद शहर के यातायात दबाव को काफी हद तक कम किया जा सकेगा।

काफी नुकसान, हर बार देते हैं जमीन

हालांकि परियोजना का दूसरा पक्ष भी है। प्रस्तावित मार्ग में आने वाले कई मकान, होटल और व्यावसायिक प्रतिष्ठान प्रभावित होंगे। क्षेत्र के अनेक लोगों का कहना है कि वे विकास के विरोधी नहीं हैं, लेकिन वर्षों की मेहनत से खड़ी की गई उनकी संपत्तियां टूट जाएंगी। कई व्यापारियों और मकान मालिकों के बैंक लेन अभी भी चल रहे हैं। ऐसे में मुआवजे के बादवृद्ध आर्थिक और भावनात्मक नुकसान की भरपाई आसान नहीं होगी। प्रस्तावित क्षेत्र के कई लोगों का कहना है कि वर्ष 2004 के सिंहरथ में भी उन्होंने अपनी जमीन और संपत्ति का हिस्सा विकास कार्यों के लिए दिया था। इसके बाद 2016 के सिंहरथ में भी कई लोगों को भूमि छेड़नी पड़ी और अब सिंहरथ 2028 से पहले एक बार फिर वे उसी स्थिति का सामना कर रहे हैं।

परिवार की प्रताड़ना से तंग आकर लगाई फांसी

उज्जैन। मक्सरी रोड पीलियाखाल रेलवे ब्रिज की रेलिंग से 23 अप्रैल को संतोष पिता दयाराम पाल 45 साल निवासी देसाइनगर की रस्सी के फंटे पर लटकी लाश मिली थी। प्रारंभिक जांच में मामला आत्महत्या का सामने आया था। पंचासा था ना पुलिस ने मार्ग कायम कर विवेचना में लिया था। इस दौरान पत्नी और परिवार के अन्य सदस्यों के बयान दर्ज किये गये। जिसमें सामने आया कि संतोष को पिता दयाराम, भाई राजकुमार और भाभी आरती पाल द्वारा पैतृक मकान को लकर प्रताड़ित किया जा रहा था। जिसके चलते वह परेशान रहने लगा था। घटना वाले दिन भी परिवारिक विवाद हुआ था उसके बाद संतोष घर से उद्योगपुरी पॉवर लूम पर काम करने का बोलकर निकला था,

लेकिन उसने पीलियाखाल रेलवे ब्रिज पर पहुंचकर फांसी लगा ली थी। विवेचना में आये तथ्यों और बयानों के आधार पर पंचासा पुलिस ने मृतक की पत्नी दीपमाला की शिकायत पर पिता, भाई और भाई के खिलाफ धारा 108, 3 (5) बीएनएस का प्रकरण दर्ज कर लिया। तीनों की गिरफ्तारी कर न्यायालय में पेश किया जायेगा।

चैंबर से टकराकर गिरे बाइक सवार की मौत

उज्जैन। गमी के कार्यक्रम में शामिल होने के बाद परिवार के साथ रात में लौट रहा बाइक सवारी युवक सीवरेज के चैंबर से टकराकर गिर गया। परिवार उसे अस्पताल लेकर पहुंचा लेकिन उसकी मौत हो चुकी थी। जयसिंहपुरा में रहने वाला अजय पिता शंकर माली 22 साल परिवार के साथ पिपलीनाका स्थित विष्णु

वाटिका में आयोजित रिश्तेदार के यहां हुई जमीन के कार्यक्रम में शामिल होने गया था। जहां से रात में बाइक से वापस लौट रहा था। उसके पीछे बाइक पर मां और जीजा भी आ रहे थे। रास्ते में आशु मेतलनी माता मंदिर के सामने अचानक सड़क पर बने सीवरेज लाइन के चैंबर से टकरा गया। बाइक सहित गिरने पर गंभीर रूप से घायल हो गया। मां और जीजा

ने घटना देखी तो लोगों की मदद से अजय को चरक अस्पताल लेकर पहुंचे जहां डॉक्टरों ने परीक्षण के बाद मृत घोषित कर दिया। मामले की जानकारी लगने पर जीवाजीगंज थाना पुलिस ने मार्ग कायम किया। सोमवार सुबह अजय का पोस्टमार्टम कराया गया है। परिजनों ने बताया कि अजय अविवाहित और इलेक्ट्रिक का काम करता था।

लम्बी बीमारी के बाद प्रधान आरक्षक रुपेंद्र यादव का निधन

उज्जैन। चिंतामण गणेश थाना पर पदस्थ प्रधान आरक्षक का लम्बी बीमारी के बाद रविवार को निधन हो गया। खबर जैसे ही थाना स्टॉफ को मिली माहौल गमगीन हो गया। प्रधान आरक्षक के निधन पर वरिष्ठ अधिकारियों द्वारा भी शोक प्रगट कर श्रद्धांजलि दी गई। चिंतामण गणेश थाना एएसआई विक्रम वर्मा ने बताया कि प्रधान

आरक्षक रुपेंद्र यादव पिछले कई महिनों ने बीमार चल रहे थे। उन्हें किडनी में पथरी हो गई थी। बॉम्बे अस्पताल में भी उपचार चला। इस दौरान किडनी में इंफेक्शन फैल गया था। परिजन उज्जैन ले आये थे और निजी अस्पताल में उपचार चल रहा था। रविवार सुबह खबर आई कि प्रधान आरक्षक रुपेंद्र का निधन हो गया।

ताला तोड़कर बदमाशों ने उड़ाई लाखों की सिगरेट

दशहरा मैदान में महेश्वरी मार्केटिंग एजेंसी में हुई वारदात

उज्जैन। एक बार फिर माधव नगर थाना क्षेत्र में लाखों रुपए की सिगरेट चोरी होने का मामला सामने आया है। एजेंसी संचालित करने वाले की शिकायत पर पुलिस ने मामला दर्ज कर बदमाशों की तलाश शुरू की है। क्षेत्र में लगे फुटेज देखे जा रहे हैं। संभावना है कि बदमाश जल्द हिरासत में होंगे। फ्रीगंज क्षेत्र में रहने वाला सौरभ पिता सुरेश महेश्वरी दशहरा मैदान में महेश्वरी मार्केटिंग एजेंसी का संचालन करते हैं। शनिवार रात 8 बजे वह एजेंसी का ताला लगाकर घर लौट गया थे। रविवार को अवकाश होने पर वह देरी से एजेंसी पहुंचे इस दौरान में गेट से लेकर अंदर गोदाम तक का ताला टूटा हुआ था।



अंदर देखने पर सामने आया कि चोरी की वारदात हुई है और बदमाश करीब 25 से 26 सिगरेट के बड़े बॉक्स चुरा कर ले गए हैं। गोदाम में लगे कैमरे देखने का प्रयास किया गया तो डीवीआर भी गायब मिला। चोरी की जानकारी लगते ही माधव नगर थाना पुलिस मौके पर पहुंची और मामले की जांच शुरू की। वही

रात में अज्ञात बदमाशों के चोरी का प्रकरण दर्ज कर लिया गया सौरभ महेश्वरी के अनुसार चोरी हुई सिगरेट की कीमत 30 लाख रुपए के लगभग है। पुलिस द्वारा आसपास लगे सीसीटीवी कैमरो के फुटेज देखे जा रहे हैं। बदमाश चार पहिया वाहन कार से आना सामने आ रहा है। पुलिस उक्त कर का रूट ट्रेस कर रही है।

जल्द ही बदमाशों को गिरफ्तार करेंगे-टीआई

मामले में माधव नगर थाना प्रभारी गजेंद्र पचीरिया का कहना था कि जल्द ही बदमाशों का सुराग लगाकर उन्हें गिरफ्तार कर लिया जाएगा। एक टीम लगातार बदमाशों के भ्रमण वाले रास्ते और उनकी पहचान में लगी है। विदित की छह माह पहले भी माधव नगर थाना क्षेत्र में बदमाशों ने एक दुकान पर धावा बोलकर लाखों की सिगरेट और नगी चोरी की थी उस दौरान भी बदमाश कार से आए थे। जिन्हें पुलिस ने एक माह की तलाश के बाद गिरफ्तार किया था बदमाश मुंबई के रहने वाले थे पुलिस को आशंका है कि उसी गिरोह से जुड़े बदमाशों ने फिर से वारदात की अंजाम दिया है।

सिंहरथ : पर्यावरण संरक्षण का वैश्विक मॉडल बनेगा विक्रमादित्य विवि परिसर

उज्जैन। सम्राट विक्रमादित्य विश्वविद्यालय में विश्व पर्यावरण दिवस के उपलक्ष्य में आयोजित पांच दिवसीय पर्यावरण महोत्सव, राष्ट्रीय संगोष्ठी और लीडरशिप कोहोर्ट-2026 का समापन हुआ। कार्यक्रम का उद्देश्य युवाओं में पर्यावरणीय संवेदनशीलता, तकनीकी नवाचार और सतत जीवनशैली का विकास करना था। कुलगुरु अर्पण भारद्वाज ने कहा कि आगामी सिंहरथ 2028 की तैयारियों के तहत विश्वविद्यालय परिसर और उज्जैन शहर को पर्यावरण संरक्षण के वैश्विक मॉडल के रूप में स्थापित किया जाएगा। कुलसचिव अनिल शर्मा ने भी शिक्षा और नवाचार



ऊर्जा बचाने शुरू हुआ शिकन अच्छी है

कुलगुरु अर्पण भारद्वाज ने ऊर्जा संरक्षण के लिए शिकन अच्छी है अभियान की जानकारी दी। उन्होंने आमजन से सलाह में कम से कम दो दिन बिना प्रेस किए कपड़े पहनने की अपील की। इसके अलावा वस्त्र उद्योग में पानी की खपत और रासायनिक प्रदूषण कम करने के लिए स्फेद या प्राकृतिक रंगों के कपड़ों के उपयोग पर जोर दिया गया।

के मेल से पर्यावरण संरक्षण के सामूहिक प्रयासों पर जोर दिया। इस आयोजन का प्रबंधन भोपाल की संस्था क्रिसप द्वारा किया गया। राष्ट्रीय संगोष्ठी में मुख्य वक्ता बीआर अम्बेडकर विवि के पुणेन्द्र सिंह ने युवाओं से हरित ऊर्जा और डिजिटल नवाचार के माध्यम से रोजगार सृजित करने का आह्वान किया। संगोष्ठी की शुरुआत में स्कूल ऑफ इंजीनियरिंग एंड टेक्नोलॉजी के निदेशक संदीप कुमार तिवारी ने अतिथियों का स्वागत किया। संचालन अमृता शुक्ला और अंजलि उपाध्यय ने किया। अंत में उमा शर्मा ने आभार माना।

छात्र की गुहार पर आरक्षक ने किया रक्तदान

पुलिस की तत्परता से एक गंभीर बीमार महिला को जान बच गई

उज्जैन। पुलिस की तत्परता से एक गंभीर रूप से बीमार महिला की जान बच गई। मिमनाज मंडी थाना पुलिस ने एक छात्र गुहार पर तत्काल रक्त की व्यवस्था की, जिसमें एक आरक्षक ने रक्तदान किया। इस्कॉन मंदिर के पीछे रहने वाले कक्षा 7वीं के छात्र सुरज भाटी ने मिमनाज मंडी थाना प्रभारी विवेक कनोडिया को फोन किया। सुरज ने अपनी मां सुनीता भाटी के लिए रक्त की व्यवस्था करने की गुहार लगाई। सुनीता भाटी बिरला अस्पताल में भर्ती थीं और पिछले दो दिनों से परिवार रक्त का इंतजाम नहीं कर पा रहा था। सूज के पिता राजू

भाटी का दो वर्ष पूर्व बीमारी के कारण निधन हो चुका है। सुनीता परेलू कामकाज कर अपने तीन बच्चों का पालन-पोषण कर रही हैं। बेटे की गुहार सुने ही थीं प्रभारी विवेक कनोडिया अस्पताल पहुंचे। उन्होंने स्वयं रक्तदान करने की इच्छा जताई, लेकिन स्वास्थ्य कारणों और ब्लड ग्रुप मेल नहीं होने के कारण वे रक्तदान नहीं कर सके। इसके बाद थाना प्रभारी ने तत्काल थाना स्टॉफ के व्हाट्सएप ग्रुप में बी-पॉजिटिव रक्तदाता की आवश्यकता का संदेश प्रसारित किया। संदेश मिलते ही आरक्षक जगदीश गेहेलोट आगे आए। उन्होंने बिना किसी देरी के पुष्पा मिशन अस्पताल पहुंचकर रक्तदान किया। समय पर रक्त मिलने से सुनीता भाटी की स्थिति में सुधार हुआ। उनका इलाज अभी भी जारी है।

महाकाल मंदिर जांच में मामला फरवरी का निकला, मंदिर प्रशासक ने कहा इस तरह की हरकत बर्दाश्त नहीं

महाकाल : साड़ी-ब्लाउज, चूड़ी में पहुंचा युवक, रील वायरल, सुपरवाइजर को हटाया

उज्जैन। उज्जैन के महाकाल मंदिर में एक युवक फिल्म पुष्पा के अभिनेता अरू अर्जुन के स्टाल में साड़ी-ब्लाउज और हाथों में चूड़ी पहनकर दर्शन करने पहुंच गया। इसकी युवक ने रील भी बनवाई जब यह नौका मीडिया पर वायरल हुई तो मंदिर प्रशासन में हड़कंठ मच गया। मंदिर समिति के प्रशासक प्रथम कोशिक के निर्देश पर मंदिर में तैनात सुरक्षा सुपरवाइजर को हटा दिया है। युवक ने पैरों में पायल, गले में

नींबू की माला, हार, कानों में टॉप्स, नाक में नथनी भी पहन रखी थी। वह मंदिर में एक वीआईपी की तरह पहुंचा और दर्शन करते हुए उसने मोबाइल से रील इसकी रील भी बनवाई। सवाल यह है कि इतने बड़े मंदिर में कहीं भी उसे किसी निजी सुरक्षाकर्मी या मंदिर समिति के कर्मचारियों ने नहीं रोका। बल्कि ऐसा बताया जा रहा है कि उसके साथ लोगों ने फोटो तक खिंचवाई, जबकि



वेशभूषा वाली रील सोशल मीडिया पर अपलोड

युवक ने मंदिर में वेशभूषा वाली रील इंस्टाग्राम और फेसबुक पर अफिक्ट ओस्टोलिया के नाम की आईडी से अपलोड की। संबंधित अकाउंट पर इसी वेशभूषा में बने कई अन्य वीडियो भी बताए जा रहे हैं। इनके वायरल होने के बाद मंदिर की सुरक्षा व्यवस्था और नियमों के पालन पर सवाल उठ रहे हैं। इसके पूर्व भी मंदिर में रील बनाई जा चुकी है जिस पर मंदिर प्रशासन ने कार्रवाई के लिए प्रकरण दर्ज कराया था।

मंदिर परिसर में फोटोग्राफी और वीडियोग्राफी करने पर प्रतिबंध है और इसे रोकने की जिम्मेदारी सुरक्षाकर्मियों की है। महाकाल मंदिर प्रशासक कोशिक ने रील वायरल होने के बाद इसकी जांच के आदेश दिए थे। जिसमें पता चला है कि उक्त मामला इसी साल फरवरी माह का है। लेकिन वीडियो सामने अब आया। इसलिए सुपरवाइजर को पद से हटाने की कार्रवाई की गई है। मंदिर जैसी जगह पर इस तरह का आचरण करना व्यवस्था के विपरीत है। भविष्य में इस तरह की हरकत करते पाए जाने पर पुलिस कार्रवाई भी की जाएगी।

पुरुषोत्तम नारायण मंदिर में लगा छप्पन भोग, उमड़े समाजजन

अग्रवाल बायोडाटा बैंक ने किया पारिवारिक मिलन समारोह, महाआरती के बाद भोजन प्रसादी

उज्जैन। पुरुषोत्तम मास के उपलक्ष्य में अग्रवाल समाज के आधिपत्य वाले गयाकोटा स्थित श्री पुरुषोत्तम नारायण भगवान मंदिर में अन्नकूट महोत्सव और पारिवारिक मिलन समारोह का आयोजन किया गया। श्री अग्रवाल बायोडाटा बैंक द्वारा आयोजित इस कार्यक्रम में भगवान का फूलों से काय्य श्रृंगार कर 56 भोग लगाए गए। इसके पश्चात समाजजनों ने महाआरती की और भोजन प्रसादी ग्रहण की। रवि प्रकाश बंसल, दीपक मित्तल और विजय गर्ग के नेतृत्व में सदस्यों के सहयोग से



युवाओं और मातृशक्ति की रही भागीदारी

आयोजन में अग्रवाल पंचायत अध्यक्ष निमेष अग्रवाल, उपाध्यक्ष शैलेन्द्र मित्तल, न्यासी गोविंद गोयल, जय किशन अग्रवाल, संदीप अग्रवाल, मधुर चौधरी, विजय अग्रवाल, वरिष्ठ समाजजन भगवानदास परन, विजय मित्तल सिद्धू, प्राधिकरण के पूर्व अध्यक्ष जगदीश अग्रवाल, शैलेन्द्र मित्तल, अतीत अग्रवाल और राजेश गर्ग मुख्य रूप से उपस्थित रहे। संपन्न हुआ। साथ ही बायोडाटा बैंक परिवार के आलोक अग्रवाल, विजय गोयल उपस्थित रहे।